

महाराष्ट्र कृषि सेवा गट-ब (कनिष्ठ) (वेतनस्तर S-१५:
४१८००-१३२३००) मधील पदावर सरळसेवा नियुक्ती
देण्याबाबत.

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: कृषिआ-१९१९/प्र.क्र.३३०/१६अ

मंत्रालय विस्तार, मुंबई- ४०००३२.

तारीख: २१ मार्च, २०२५

वाचा-

- १) सामान्य प्रशासन विभाग, अधिसूचना क्र.एसआरव्ही २०२०/प्र.क्र.४९/कार्या.१२, दि.१४.०७.२०२१.
- २) सामान्य प्रशासन विभाग, अधिसूचना क्र.एसआरव्ही २०१६/प्र.क्र.२८१/कार्या.१२, दि.२१.०६.२०२१.
- ३) महाराष्ट्र लोकसेवा आयोगाचे पत्र क्र.२१९३(२)/२०१८/१४-ब, दि.३१.१०.२०१९.
- ४) कृषि व पदुम विभागाचे शासन निर्णय क्र.कृषिआ-१०१९/प्र.क्र.३१४/१६अ, दि.१८.०२.२०२०.
- ५) महाराष्ट्र लोकसेवा आयोगाचे पत्र क्र.२१९३(१)/२०२२/१९, दि.१०.०६.२०२४.

शासन निर्णय -

महाराष्ट्र लोकसेवा आयोगाने संदर्भाधीन क्र.३ येथील दि.१४.०५.२०२४ पत्रान्वये महाराष्ट्र कृषि सेवा गट-ब (कनिष्ठ) संवर्गातील पदाकरीता शिफारस केलेल्या एकूण २९९ उमेदवारांची शैक्षणिक अर्हता, वैद्यकीय तपासणी, चारित्र्य तपासणी व जात वैधता प्रमाणपत्र इ.बाबींची पूर्तता व पडताळणी करण्याच्या अधीन राहून कृषि व पदुम विभागाचे संदर्भ क्र.४ येथील दि.१८.०२.२०२० च्या आदेशान्वये कृषि विभागातील महाराष्ट्र कृषि सेवा गट-ब (कनिष्ठ) (सुधारित वेतन मॅट्रिक्समधील वेतनस्तर S-१५: ४१८००-१३२३००) मधील पदावर महाराष्ट्र नागरी सेवा (सेवेच्या सर्वसाधारण शर्ती) नियम १९८१ मधील नियम-९ (४२) मध्ये विहित केलेल्या परिविक्षाधीन या संज्ञेच्या व्याख्येनुसार केवळ तात्पुरती नियुक्ती देण्यात आली आहे.

२. तथापि, महाराष्ट्र कृषि सेवा परीक्षा २०१८ मधील मुख्य परीक्षेतील उमेदवार श्रीमती माधुरी संजय चौगुले यांचे खुल्या प्रवर्गातून खेळाडूकरीता आरक्षित असलेल्या पदावर निवड न झाल्यामुळे त्यांनी मा. महाराष्ट्र प्रशासकीय न्यायाधिकरण मुंबई येथे मुळ अर्ज क्र.१०२६/२०१९ रोजी दाखल केला. सदर प्रकरणी मा. न्यायालयाने दि.०९.०२.२०२४ रोजीच्या न्यायनिर्णयानुसार श्रीमती चौगुले यांना सेवेत घेण्याबाबत आदेशित करण्यात आले आहे. त्यानुषंगाने महाराष्ट्र लोकसेवा आयोगाचे संदर्भ क्र.५ येथील दि.१०.०६.२०२४ च्या पत्रान्वये श्रीमती माधुरी संजय चौगुले यांची त्यांनी धारण केलेली अर्हता व प्राप्त गुण विचारात घेता, महाराष्ट्र कृषि सेवा गट-ब (कनिष्ठ) या पदाच्या शिफारस यादीमध्ये श्रीमती चौगुले यांचे नाव अ.क्र.२९२ श्री.गावडे प्रमोद रंभाजी यांच्या नंतर व शिफारस क्र.२९३ श्रीमती खरात जयश्री किसन यांच्या आधी निश्चित करून शिफारस केली आहे.

३. सबब, सा.प्र.विभाग अधिसूचना दि.१४.०७.२०२१ मधील नियम क्र.७ मधील तरतूदीनुसार श्रीमती माधुरी संजय चौगुले यांच्या पसंतीक्रमानुसार महसूल विभागनिहाय खालील तक्त्यामधील स्तंभ क्र.५ मध्ये दर्शविलेल्या रिक्त पदावर शैक्षणिक अर्हता, वैद्यकीय तपासणी, चारित्र्य तपासणी, जात वैधता प्रमाणपत्र तसेच खेळाडू प्रमाणपत्र इ.बाबींची पूर्तता व पडताळणी करण्याच्या अधीन राहून कृषि विभागातील महाराष्ट्र कृषि सेवा गट-ब (कनिष्ठ) (सुधारित वेतन मॅट्रिक्समधील वेतनस्तर S-१५: ४१८००-१३२३००) मधील पदावर महाराष्ट्र नागरी सेवा (सेवेच्या सर्वसाधारण शर्ती) नियम १९८१ मधील नियम-९ (४२) मध्ये विहित केलेल्या परिविक्षाधीन या संज्ञेच्या व्याख्येनुसार केवळ तात्पुरती नियुक्ती करण्यात येत आहे.

४. नियुक्त अधिकाऱ्यांची नाव व पदस्थापनेचे ठिकाण खालीलप्रमाणे आहे

अ.क्र.	उमेदवाराचे नाव	महाराष्ट्र लोकसेवा आयोगाने शिफारस केलेला प्रवर्ग	विभागीय संवर्ग वाटप नियमानुसार मिळालेला महसुल विभाग	नागरी सेवामंडळ-२ ची शिफारस
१	२	३	४	५
१	श्रीमती माधुरी संजय चौगुले	खुला (खेळाडूकरिता आरक्षित)	छत्रपती संभाजीनगर	मंडळ कृषि अधिकारी शिराढोण, ता.कळंब, जि.धाराशिव.

५. वरील उमेदवारांची महाराष्ट्र कृषि सेवा गट- ब (कनिष्ठ) मधील नियुक्ती ही २ वर्षांचा परिविक्षाधीन कालावधी समाधानकारकरित्या पूर्ण करण्याच्या व खालील विहित अटी व शर्तीच्या अधीन असेल.

- महाराष्ट्र नागरी सेवा (ज्येष्ठतेचे विनियमन) नियमावली २०२१ व त्यामध्ये वेळोवेळी करण्यात येणाऱ्या सुधारणांच्या अधीनतेने त्यांची ज्येष्ठता राहिल.
- वरील सर्व उमेदवारांनी त्यांच्या नियुक्तीच्या पदावर नियुक्तीच्या आदेशाच्या दिनांकापासून १ महिन्याच्या आत रुजू व्हावयाचे आहे. या कालावधीत उमेदवारांनी नियुक्ती स्विकारली नाही तर महाराष्ट्र लोकसेवा आयोगाने घेतलेल्या स्पर्धा परीक्षेतील गुणानुक्रमानुसार त्यांना ज्येष्ठता मिळणार नाही व त्यांचे नाव कोणतीही पूर्वसूचना न देता या विभागाच्या/महाराष्ट्र लोकसेवा आयोगाच्या निवडसूचीतून कमी करण्यात येईल. काही अपरिहार्य कारणास्तव त्यांना रुजू होण्यास मुदतवाढ हवी असल्यास तसे सकारण लेखी कळवुन मुदतवाढ घेणे आवश्यक आहे.
- जर उमेदवारांच्या जात वैधता प्रमाणपत्रामध्ये काही तांत्रिक मुद्द्यांची पूर्तता करणेचे अधिन राहून वैधता प्रमाणपत्र दिल्याबाबतचा उल्लेख नमूद असेल तर त्या तांत्रिक मुद्द्यांची पूर्तता तात्काळ करणे उमेदवारांवर बंधनकारक राहिल. यामध्ये झालेला/होणारा विलंब हा उमेदवाराची सदर पदावरील नियुक्ती रद्दबातल करण्यास कारणीभूत ठरेल, याची सर्व उमेदवारांनी नोंद घ्यावी.
- उपरोक्तप्रमाणे नियुक्ती देण्यात आलेल्या उमेदवारांनी सेवा प्रवेश नियमानुसार विभागामार्फत आयोजित केल्या जाणाऱ्या विभागीय परीक्षा, प्रादेशिक भाषा परीक्षा (मराठी व हिंदी भाषा), संगणक परीक्षा विहित मुदतीत उत्तीर्ण होणे आवश्यक राहिल. तसेच, महाराष्ट्र लोकसेवा आयोगामार्फत घेण्यात येणारी विभागीय लेखा परीक्षा, तसेच, विहित नियमानुसार विभागांतर्गत वेळोवेळी आयोजित करण्यात येणाऱ्या इतर परीक्षा परिविक्षा कालावधीच्या २ वर्षांच्या विहित मुदतीत उत्तीर्ण होणेही आवश्यक राहतील.
- परिविक्षाधीन अधिकाऱ्याने कामाचा अपेक्षित दर्जा प्राप्त न केल्यास किंवा विहित विभागीय लेखा परीक्षा परिविक्षा कालावधीत उत्तीर्ण न केल्यास अथवा त्यांची वर्तणुक अयोग्य, संशयास्पद आढळल्यास तो/ती कोणतीही पूर्वसूचना न देता सेवेतून कमी करण्यास पात्र ठरेल.
- उपरोक्तपैकी जे उमेदवार त्यांच्या सेवेचा राजीनामा देऊ इच्छित असतील त्यांनी शासन निर्णय, सामान्य प्रशासन विभाग क्र.एसआरव्ही १०९२/१०३३/प्र.क्र.३३/९२/८, दि.०२.१२.१९९७ मधील तरतुदीनुसार शासनास किमान १ (एक) महिन्याची पूर्वसूचना देणे किंवा पूर्वसूचनेऐवजी १ महिन्याचे वेतन शासनाकडे भरणा करणे आवश्यक राहिल. तसेच, या उमेदवारांची सेवा समाप्त करावयाची असेल त्यावेळी शासनाकडूनही अशी एक महिन्याची पूर्वसूचना संबंधित अधिकाऱ्यास दिली जाईल. मात्र गैरशिस्त, सेवा नियमांचा भंग इ.कारणासाठी सेवा समाप्त करताना वरील उमेदवारांना नोटीस देण्याचे शासनास बंधनकारक राहणार नाही. हे नोटीशीचे नियम यानंतर वेळोवेळी होणाऱ्या नियमातील बदलांच्या अधीन राहतील.

- ७) शासन निर्णय वित्त विभाग क्र.अंनियो १००५/१२६/सेवा-४, दि.३१.१०.२००५, क्र.अंनियो-२०१५/(NPS)/प्र.क्र.३२/सेवा-४, दि.६.४.२०१५ व क्र.सेनिवे-२०२४ प्र.क्र.५४/सेवा-४, दि.२०.०९.२०२४ त्यामध्ये वेळोवेळी करण्यात आलेल्या सुधारणांमधील तरतुदीनुसार १ नोव्हेंबर २००५ रोजी किंवा त्यानंतर ज्या अधिकारी/कर्मचारी यांची शासकीय सेवेत नियुक्ती होईल त्यांना नवीन परिभाषित अंशदान निवृत्तीवेतन योजना (DCPS) म्हणजेच सध्याची राष्ट्रीय निवृत्तीवेतन योजना (NPS) लागू राहिल.किंवा वित्त विभाग दि.२१.०९.२०२४ चा शासन निर्णयानुसार लागू करण्यात आली सुधारित राष्ट्रीय निवृत्तीवेतन योजना किंवा केंद्रशासनाने दि.२४.०८.२०२४ रोजी घोषित केलेली ऐकीकृत निवृत्तीवेतन योजना या पैकी एक योजना स्विकारण्याचा पर्याय उपलब्ध राहिल. सध्या अस्तित्वात असलेली निवृत्ती वेतन योजना म्हणजेच महाराष्ट्र नागरी सेवा (निवृत्तीवेतन) नियम १९८२ व महाराष्ट्र नागरी सेवा (निवृत्तीवेतनाचे अंशराशीकरण) नियम १९८४ आणि सध्या अस्तित्वात असलेल्या सर्वसाधारण भविष्य निर्वाह निधी योजना या उमेदवारांना लागू ठरणार नाही. मात्र उपरोक्त उमेदवार १ नोव्हेंबर,२००५ पूर्वी शासन सेवेत निवृत्तीवेतनाह आस्थापनेवर कार्यरत असेल, तर शासन परिपत्रक वित्त विभाग,क्र.अनियो-१००६/८७/सेवा दि.१२.०१.२००७ मध्ये नमूद केलेल्या अटीच्या पूर्ततेच्या अधीन राहून महाराष्ट्र नागरी सेवा (निवृत्तीवेतन) नियम १९८२ व सर्वसाधारण भविष्य निर्वाह निधी योजना लागू राहतील.
- ८) महिला आरक्षित पदावर शिफारस केलेल्या सर्व महिला उमेदवारांच्या बाबतीत प्रमाणपत्रांची तपासणी महिला व बालकल्याण विभागाच्या दि.२५.५.२००१ तसेच दि.०४.०५.२०२३ रोजीच्या शासन निर्णयान्वये करण्याबाबत सुचना देण्यात आल्या आहेत. महाराष्ट्र कृषि सेवा गट-ब (कनिष्ठ) संवर्गात महिला आरक्षित पदावर शिफारस करण्यात आलेल्या महिला उमेदवारांची प्रमाणपत्रे आयुक्त, महिला व बालविकास, महाराष्ट्र राज्य, पुणे यांच्याकडे तपासणीसाठी सादर करण्यात येतील. त्याअनुषंगाने गट-ब (कनिष्ठ) संवर्गात शिफारस करण्यात आलेल्या महिला आरक्षित पदावरील महिला उमेदवारांची नियुक्ती त्यांच्या प्रमाणपत्र पडताळणीच्या अधिनतेने देण्यात येत आहे. सदर अहवालाद्वारे उमेदवारांचे सक्षम अधिका-याने दिलेले नॉन क्रिमिलेअर प्रमाणपत्र नियमानुसार नसल्याचे आढळून आल्यास सदर उमेदवारांची नियुक्ती तात्काळ संपुष्टात येईल.
- ९) सामान्य प्रशासन विभाग, शासन निर्णय क्र.बीसीसी २०११/ प्र.क्र.१०६४/२०११/१६ब, दि.१२ डिसेंबर, २०११ मधील तरतुदीनुसार सरळसेवा भरतीमध्ये ज्या उमेदवारांची निवड विशिष्ट मागास प्रवर्गासाठी आरक्षित असलेल्या जागांवर झालेली आहे व ज्यांनी नियुक्तीपुर्वी शासनाकडे जात वैधता प्रमाणपत्र सादर केलेले नाही, अशा उमेदवारांस त्यांच्या जात प्रमाणपत्राची वैधता तपासण्याच्या अधीन राहून तात्पुरती नियुक्ती देण्यात येत आहे. नियुक्ती आदेश प्राप्त झाल्यानंतर अशा उमेदवाराने नियुक्ती आदेशाच्या दिनांकांपासून सहा महिन्यांच्या आत आपल्या जात प्रमाणपत्रांची वैधता संबंधित जात पडताळणी समितीकडून करून घेणे आवश्यक राहिल. सर्व संबंधित उमेदवारांनी नियुक्ती स्विकारताच जात वैधता तपासणी करण्यासाठी प्रस्ताव संबंधित जात पडताळणी समितीकडे सादर करावा व जात पडताळणी समितीने दिलेल्या पोचपावतीची साक्षांकित प्रत नियुक्ती प्राधिकाऱ्यास सादर करावी. मा.उच्च न्यायालयाने दिलेल्या निर्देशानुसार, संबंधित जात पडताळणी समितीने त्यांचे पडताळणी प्रस्ताव सहा महिन्यांच्या आत निकाली काढावेत. जात पडताळणी समितीने जात प्रमाणपत्र अवैध ठरविले, तर संबंधित उमेदवारास दिलेले नियुक्तीचे आदेश त्वरीत रद्द करावेत, आणि त्या उमेदवाराविरुद्ध नियुक्ती प्राधिकाऱ्याने महाराष्ट्र अनुसूचित जाती, अनुसूचित जमाती, विमुक्त जाती, भटक्या जमाती, इतर मागास वर्ग व विशेष मागास प्रवर्ग (जातीचे प्रमाणपत्र देण्याचे व त्यांच्या पडताळणीचे विनियमन) अधिनियम, २००० यातील तरतुदीनुसार त्वरीत कारवाई करावी. याअनुषंगाने आवश्यक कार्यवाही करण्याची जबाबदारी आयुक्त (कृषि), कृषि आयुक्तालय, पुणे यांची राहिल. सर्व संबंधित उमेदवारांनी नियुक्तीच्या पदावर रुजू होताच जात वैधता तपासणीचा प्रस्ताव जात पडताळणी समितीकडे सादर करणे बंधनकारक राहिल.

- १०) खेळाडू आरक्षणाअंतर्गत शिफारस केलेल्या उमेदवारांच्या खेळाडू प्रमाणपत्र व पडताळणी प्रमाणपत्र आयुक्त (क्रीडा व युवक सेवा), महाराष्ट्र राज्य यांचेकडून पडताळणी करण्यात येणार आहे. सदर प्रमाणपत्र पडताळणीच्या अधीन राहून संबंधित खेळाडू उमेदवारांना नियुक्ती देण्यात येत आहे.
- ११) वरीलपैकी जे उमेदवार सेवेत हजर होतील त्यांचेबाबतचा अहवाल आयुक्त (कृषि), महाराष्ट्र राज्य, पुणे- १ यांनी शासनास तात्काळ सादर करावा.
- १२) वरील उमेदवार ज्या दिवशी हजर होतील त्या दिनांकापासून नियमाप्रमाणे त्यांचे वार्षिक गोपनीय अहवाल वेळोवेळी निर्गमित करण्यात आलेल्या शासन निर्णयानुसार लिहिण्यात येतील.
- १३) वरीलप्रमाणे नेमणुक झालेल्या उमेदवारांना वेळोवेळी सेवांतर्गत प्रशिक्षण कार्यक्रमास पाठविण्याबाबतची व्यवस्था आयुक्त (कृषि) महाराष्ट्र राज्य, पुणे यांनी तात्काळ करावी.
- १४) सा.प्र.वि. अधिसूचना दि.१४.०७.२०२१ व त्यामध्ये वेळोवेळी केलेल्या सुधारणांनुसार सरळसेवेने नियुक्तीसाठी महाराष्ट्र शासकीय गट-अ व गट-ब (राजपत्रित व अराजपत्रित) पदांवर सरळसेवेने व पदोन्नतीने नियुक्तीसाठी महसूल विभाग वाटप नियमावली लागू राहिल. सदर अधिसूचनेतील तरतुदीनुसार गट-ब संवर्गात नियुक्त झालेल्या उपरोक्त उमेदवाराला वाटप झालेल्या विभागीय संवर्गात किमान ३ वर्षे इतका कालावधी पूर्ण करणे आवश्यक राहिल.
- १५) उपरोक्त नमूद अटी व शर्तीचे तंतोतंत पालन करण्याची जबाबदारी आयुक्त (कृषि), कृषि आयुक्तालय, पुणे यांची राहिल. तसेच उपरोक्त सर्व परिविक्षाधीन महाराष्ट्र कृषि सेवा गट-ब (कनिष्ठ) संवर्गातील अधिकाऱ्यांना सदर संवर्गाचे परीक्षा नियम, सेवा प्रवेश नियम, तसेच, इतर सर्व महत्वाचे सेवाविषयक नियम त्यांना ज्ञात करून देण्याची कार्यवाही आयुक्त (कृषि) यांनी करावी.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०३२११८१८५२४००१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रशांत र. पिंपळे)

अवर सचिव, महाराष्ट्र शासन

प्रत,

१. मा.मंत्री (कृषि) यांचे खाजगी सचिव, मंत्रालय, मुंबई
२. प्रधान सचिव (कृषि) यांचे स्विय सहायक, कृषि व पदुम विभाग, मंत्रालय, मुंबई
३. सचिव, महाराष्ट्र लोकसेवा आयोग, मुंबई
४. आयुक्त (कृषि), कृषि आयुक्तालय, महाराष्ट्र राज्य, पुणे (५ प्रती)
५. उप सचिव (आस्थापना) यांचे स्विय सहायक, कृषि व पदुम विभाग, मंत्रालय, मुंबई
६. संचालक, कृषि आयुक्तालय, पुणे.
७. संचालक, लेखा व कोषागारे, मुंबई
८. संचालक, डॉ.यशवंतराव चव्हाण विकास प्रशासन प्रबोधिनी (यशदा), बाणेर रोड, पुणे
९. संचालक, वनामती, नागपूर
१०. कृषि सह संचालक (आस्थापना) कृषि आयुक्तालय, पुणे
११. विभागीय कृषि सह संचालक, छत्रपती संभाजीनगर (द्वारा आयुक्त (कृषि) कृषि आयुक्तालय, पुणे)
१२. जिल्हा अधिक्षक कृषि अधिकारी, धाराशिव (द्वारा आयुक्त (कृषि) कृषि आयुक्तालय, पुणे)

१३. महालेखापाल (लेखा व अनुज्ञेयता/लेखापरिक्षा) १/२, महाराष्ट्र, मुंबई / नागपूर
१४. जिल्हा कोषागार अधिकारी, धाराशिव.
१४. संबंधित उमेदवार
१५. निवड नस्ती /१६अ